



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 19-10-2024



தொழிலும் தொழிலாளரும்

சாம்சங் தொழிலாளர் பிரச்சினையைத் தீர்த்து வைத்துள்ளது தி.மு.கமுக அரசு. தொழிலாளர்கள் மீண்டும் பணிக்குத் திரும்ப வழிவகை அமைத்துத் தந்துள்ளது அரசு. 'தொழில் அரசு மட்டுமல்ல, தொழிலாளர் அரசும் இது' என்பதை மெய்ப்பித்துக் காட்டி விட்டார் மாண்புமிகு முதலமைச்சர் மு.க.ஸ்டாலின் அவர்கள்.

சாம்சங் நிறுவனத்துக்கும் அதில் பணியாற்றும் தொழிலாளர்க்கும் பிரச்சினை ஏற்பட்ட போது, வழக்கமாக தி.மு.க. என்றால் கசக்கும் பிறவிகள், இதனை வைத்து ஆட்சிக்கும், கட்சிக்கும் கெட்ட பெயரை ஏற்படுத்தப் பார்த்தார்கள். சமூக வலைத்தளங்களில் சில பூர்ஜீவாக்களும், பெட்டி பூர்ஜீவாக்களும் எழுதிய எழுத்துக்கள் எல்லாம் பாட்டாளிகள் மீதான பாசம் அல்ல. தி.மு.க. மீதான வெறுப்பு ஆகும்.

ஏராளமான தொழில்களைக் கொண்டு வந்து, அபரிதமான முதலீடுகளை ஈர்த்து, தாராளமான வேலைவாய்ப்புகளை உருவாக்கி வருகிறாரே மாண்புமிகு முதலமைச்சர் மு.க.ஸ்டாலின் அவர்கள் என்பதை நினைத்து நினைத்து வெம்பி வெம்பி இத்தகைய அவதூறுகளைக் கிளப்பினார்கள். வலதுசாரிகளும் இடதுசாரி வேடமிட்டு குத்தாட்டம் போட்டார்கள். சுமுகமான பேச்சுவார்த்தைக்கு தொழில் நிறுவனத் தரப்பையும், தொழிலாளர் தரப்பையும் உட்கார வைத்ததில்தான் முதலமைச்சரின் வெற்றி அடங்கி இருக்கிறது.

தொழிலாளர் கோரிக்கை என்னவாக இருந்தாலும், போராட்டத்தை முடிவுக்குக் கொண்டு வர வேண்டும் என்று அமைச்சர்கள் எ.வ.வேலு, தா.மோ.அன்பரசன், சி.வி.கணேசன், டி.ஆர்.பி.ராஜா ஆகியோரைக் கேட்டுக் கொண்டார் மாண்புமிகு முதலமைச்சர் அவர்கள். இரு தரப்பும் மனமொப்பி ஒப்பந்தம் கையெழுத்தாகி, சுமுகமான உடன்பாடு எட்டப்பட்டுள்ளது. தொழிலாளர் தரப்பில் வைக்கப்பட்ட பல்வேறு கோரிக்கைகள் ஏற்கப்பட்டுள்ளது. தொழிலாளர்கள், பணிக்குத் திரும்புவதாக முடிவெடுத்து பணிக்குத் திரும்பிவிட்டார்கள்.

சி.ஜ.டி.யு. தொழிற்சங்கத்தின் சார்பில் அளிக்கப்பட்ட பேட்டியில், “ஆரம்பத்தில் இருந்து பேச்சுவார்த்தை சுமுகமாகச் சென்றது. இதில் சில நல்ல ஆலோசனைகளும் முடிவுகளும் எட்டப்பட்டன. இந்தப் பேச்சுவார்த்தையில் எந்தப் பின்னடைவும் ஏற்படவில்லை. எந்தக் குழப்பமும் இல்லை. வேறு எந்தப் பிரச்சினையும் இல்லை. அனைத்தும் சிறப்பாகவே நடைபெற்றது. சங்கத்தைப் பதிவு செய்யும் விவகாரம் நீதிமன்றத்தில் உள்ளது. எனவே அந்தத் தீர்ப்புக்கு நாங்கள் கட்டுப்படுவோம் என்று ஏற்கனவே அறிவித்துவிட்டோம். இதையே இப்போதும் சொல்கிறோம். நிர்வாகத்துக்கும் எங்கள் சங்கத்துக்கும் ஒரு பொறுப்பு இருக்கிறது. அதைத்தான் நாங்கள் தொடர்ந்து வலியுறுத்தி வருகிறோம். மாநில அரசின் முயற்சியின் காரணமாக எங்கள் கோரிக்கைக்கு நிர்வாகம் செவி சாய்த்திருக்கிறது. இதில் ஒரு முன்னேற்றம் ஏற்பட்டிருக்கிறது. எனவேமுதலமைச்சர் எடுத்தமுயற்சிக்குப் பாராட்டுத்தொழிவிக்கிறோம்” என்று குறிப்பிட்டுள்ளதில் அனைத்தும் அடங்கி இருக்கிறது.

போராடிய தொழிலாளர்கள் மீது எந்த நடவடிக்கையும் இருக்காது என்ற உறுதிமொழியை அரசு பெற்றுத் தந்துள்ளது. “வேலை நிறுத்தத்தை கைவிட்டுப்பணிக்குத்திரும்பும் தொழிலாளர்கள் மீது எந்தவித பழிவாங்கும் நடவடிக்கையையும் நிறுவனம் எடுக்கக் கூடாது” என்று சொல்லப்பட்டுள்ளது. தொழிலாளர்கள் முன்வைத்த ஊதிய உயர்வு மற்றும் பொதுக் கோரிக்கையின் மீது எழுத்துப்பூர்வமான பதிலுரையை சமரச அலுவலர் முன்பு தாக்கல் செய்ய வேண்டும் என்றும் கூறப்பட்டுள்ளது.

இதனைத் தொடர்ந்து தமிழ்நாடு அரசின் சார்பில் வெளியிடப்பட்ட அறிக்கைதான் ‘திராவிட மாடல்’ ஆட்சியின் இலக்கணம் ஆகும். அது மட்டுமல்ல, மக்களாட்சியின் இலக்கணம் ஆகும்.

“தமிழ்நாடு அரசு தொழிலாளர் நலனிலும் அவர்களது உரிமைகளைப் பாதுகாப்பதிலும் அக்கறையுடன் செயல்படுகிறது. தமிழ்நாட்டின் தொழில் வளம் பெருக வேண்டும். அதன் மூலமாக தமிழ்நாட்டு இளைஞர்களுக்கு வேலைவாய்ப்பு பெருக வேண்டும். தொழில் வளத்தை உருவாக்குவதில் முதுகெலும்பாக விளங்கும் தொழிலாளர்களது உரிமைகளையும் நலன்களையும் பாதுகாப்பதில் பின் வாங்க மாட்டோம். தொழில் அமைதிக்கு உகந்த மாநிலமாகச் செயல்படுவோம்” என்று மாண்புமிகு முதலமைச்சர் அவர்கள் குறிப்பிட்டுள்ளார்கள்.

“தொழிலாளர் நலன் காக்க வேண்டும். தொழில் வளம் பெருக வேண்டும்” - என்பதையே இரு கண்களாக பாவித்து தமிழ்நாடு அரசு செயல்படுவதாக முதலமைச்சர் அவர்கள் சொல்லிய சொல், மிகமிக முக்கியமானது.

தொழில் நிறுவனங்கள் இல்லாமல் புதிய வேலை வாய்ப்புகள் இல்லை. தொழிலாளர்கள் இல்லாமல், தொழில் நிறுவனங்கள் செயல்பட முடியாது. இரண்டு தரப்பும் ஒன்றையொன்று சார்ந்தவை. ஒன்றின் மூலமாகத்தான் பிறிதொன்று வளர வேண்டும். இதனை இரண்டு தரப்புக்கும் உணர்த்தி இருக்கிறார் முதலமைச்சர் அவர்கள்.

இந்தப் பிரச்சினை சுமுகமாக முடிந்துவிடக் கூடாது என்பதற்காக சிலர் கூலிப்படைகளைப் போல இணையத் தளங்களில் செயல்பட்டார்கள். கோரிக்கை வைக்கும் தொழிலாளர்களும், அவர்கள் பணியாற்றும் நிறுவனமும் பேச்சுவார்த்தைகளில் இருக்கும் போது அதனைக் குலைக்கும் வகையில் இத்தகைய சக்திகள் செயல்பட்டார்கள். தொழிலாளர்களுக்கு நல்லது செய்வது போல நடத்து, நிறுவனமே வெளியே போகப் போகிறது என்று வதந்தி கிளப்பினார்கள்.

‘தொழிலுக்கு உகந்த மாநிலம் அல்ல’ என்று ஒரு புறமும், ‘தொழிலாளர் விரோத அரசு’ என்று மறுபுறமும் கிளப்பினார்கள். உணர்ச்சிவசப்படாமல், நடுநிலைத் தன்மையுடன் பேச்சுவார்த்தை நடத்தி, இருதரப்புக்கும் நன்மை செய்துள்ளார் மாண்புமிகு முதலமைச்சர். இதனை இரு தரப்பும் உணர்ந்து எதிர்காலத்தில் ஒருவருக்கொருவர் நட்பு சக்தியாகச் செயல்பட வேண்டும் என்று கேட்டுக் கொள்கிறோம்.

ஜம்மு - காஷ்மீர் முதலமைச்சராக உமர் அப்துல்லா நேற்று முன்தினம் பதவி ஏற்றுக் கொண்ட விழாவில் கமுகத் தலைவர், முதல்வர் மு.க.ஸ்டாலின் அவர்கள் சார்பில் கமுக துணைப் பொதுச் செயலாளர், நாடாளுமன்றக் குழுத் தலைவர் கனிமொழி கருணாநிதி அவர்கள் பங்கேற்றார். அதுபோது தேசிய மாநாட்டுக் கட்சித் தலைவர் பருக் அப்துல்லா, சமாஜ்வாதி கட்சித் தலைவர் அகிலேஷ் யாதவ், தேசியவாத காங்கிரஸ் (பவார்) கட்சி செயல் தலைவர் சுப்ரியா சுலே ஆகியோர் உடனிருந்தனர்.



வெள்ளநீர் தங்குதடையின்றிச் செல்ல

கூவம் முகத்துவாரத்தில் மணல் திட்டிகள் அகற்றும் பணி!

நீர்வளத்துறை அமைச்சர் துரைமுருகன் ஆய்வு!

சென்னை, அக்.19-

வெள்ள நீர் தங்கு தடை யின்றிச் செல்ல கூவம் முகத்துவாரத்தில் மணல் திட்டிகளை அகற்றும் பணியினை நீர்வளத்துறை அமைச்சர் துரைமுருகன் அவர்கள் நேற்று முன்தினம் (17.10.2024) நேரில் ஆய்வு செய்தார்.

கூவம் ஆறு, வடக்கு பக் கிங்காம் கால்வாய் மற்றும் மத்திய பக்கிங்காம் கால்வாய் ஆகியவை ஒன்றாக கலக்கும் 90 மீ அகலம் கொண்ட கூவம் முகத்துவாரமானது மணல் திட்டிகளின் அடைப்பினால் 50 மீ குறுகிய 40 மீ அகலம் மட்டுமே நீரோட்ட பகுதியாக இருந்தது. இதனை ரூ.70 கோடி மதிப்பீட்டில் வடக்கு பாயிற்று கவர் 265 மீ நீளம் மற்றும் தெற்கு பாயிற்று கவர் 310 மீ நீளம் துண்டில் வளைவு அமைக்கப்பட்டு முகத்துவாரத்தில் அடைந்திருந்த மணல் திட்டிகளுக்கு முழுவதும் அகற்றும் பணி மேற்கொள்ளப்பட்டது.

இப்பணியில் 1,75,000 மீ3 மணல் படிமானங்கள் அகற்றப்பட்டு மழை காலங்களில் வெள்ள நீர் வடியும்



நீர்வளத் துறை அமைச்சர் துரைமுருகன் அவர்கள் நேற்று முன்தினம் (17.10.2024) சென்னை, நேப்பியர் பாலம் அருகில், கூவம் ஆற்றின் முகத்துவாரத்தில் மழைநீர் சீராக வழகிறதா என்பதை நேரில் ஆய்வு செய்தார். ஆய்வின் போது நீர்வளத் துறை கூடுதல் தலைமைச் செயலாளர் டாக்டர் கமணிவாசன், நீர்வளத் துறை முதன்மைத் தலைமைப் பொறியாளர் மற்றும் அரசு உயர் அலுவலர்கள் உடனிருந்தனர்.

படி சுமார் 6 அடி ஆழத்திற்கு deepening பணி மேற்கொள்ளப்பட்டுள்ளது. இப்பணியினால் கூவம், வடக்கு மற்றும் மத்திய பக்கிங்காம் கால்வாயிலிருந்து வரும் வெள்ள நீர் விரைந்து வடிய வழிவகை செய்யப்பட்டுள்ளது.

இந்த ஆய்வில் அமைச்சர் அவர்கள் பேசும் பொழுது “இந்தாண்டு பெய்த மழையில் சென்னை மாநகரம் வெள்ளத்தால் அதிக இடங்

கள் பாதிக்கப்படவில்லை. குறிப்பாக சிறப்பாக சென்னையில் வருகிற வெள்ளங்கள் இவையெல்லாம் கடலில் கலக்க வேண்டுமானால் அவைகளுக்கு 3 இடங்கள் தான் உண்டு. ஒன்று கூவம் வழியாக வெளியேற வேண்டும். அடையாறு பகுதியில் வெளியேற வேண்டும். இன்னொன்று எண்ணூர் பகுதியிலிருந்து வெளியேற வேண்டும்.

ஆனால் காலப்போக்கில் அதிகமான மணல் மேடுகள் ஆகி விட்ட காரணத்தாலும் இந்த தண்ணீர் வருகின்ற

அளவுக்கு முகத்துவாரங்கள் அகலமான வாய் உடையதாக இல்லாத காரணத்தால் தேங்கி நின்ற காரணத்தால் பல பிரச்சினைகள் ஏற்படுகிறன.

அதை இந்த ஆண்டு போக்க வேண்டும் என்று கூவம் முகத்துவாரத்தில் நிரந்தரமாக, வரும் முழுவதும், திறந்திருக்கின்ற அளவுக்கு, இனி எந்த வெள்ளம் வந்தாலும் பாதிக்கக்கூடிய அளவுக்கு இல்லாமல் இருப்பதற்காக, துண்டில் வளைவு அமைக்க வேண்டும் என்று எங்கள் துறை ஒரு திட்ட

த்தை கொடுத்தார்கள். இதை செய்து முடித்த காரணத்தால், இப்போ நீங்களே பார்க்கிறீர்கள். வெள்ளம் அடித்துக் கொண்டு இருக்கிறது. எவ்வளவு வெள்ளம் வந்தாலும் கூவத்தால் பாதிப்பு ஏற்படாது என தெரிவித்தார்.”

இவ்வாய்வின்போது நீர் வளத்துறையின் கூடுதல் தலைமைச் செயலாளர் டாக்டர். கமணிவாசன், நீர்வளத் துறையின் முதன்மைத் தலைமைப் பொறியாளர் சா. மன்மதன் மற்றும் அரசு அலுவலர்கள் உடனிருந்தனர்.

4 ஆயிரம் மெகாவாட் சூரிய மின்சக்தி நிலையங்கள்!

மின் உற்பத்தி மயமாகும் தென் மாவட்டங்கள்!

ரூ.10,375 கோடியில் திட்டங்கள் - 3 ஆயிரம் பேருக்கு வேலைவாய்ப்பு!

சென்னை, அக். 19-

தமிழ்நாட்டில் விரைவில் 4000 மெகாவாட் சூரிய மின் சக்தி நிலையங்கள் ஏற்படுத்துவதன் மூலம் தென் மாவட்டங்கள் மின் உற்பத்தி மையமாகிறது. 3000 பேருக்கு வேலைவாய்ப்பு அளிப்பதற்காக ரூபாய் 10 ஆயிரத்து 375 கோடியில் திட்டங்கள் செயல்படுத்தப்பட உள்ளன.

இது குறித்து தினகரனில் வெளியான செய்திக் கட்டுரை வருமாறு:-

தமிழ்நாட்டில் கடந்த 10 ஆண்டுகளுக்கு முன்பாக 10 ஆயிரம் மெகாவாட்டாக இருந்த ஒரு நாள் மின் தேவை 20 ஆயிரம் மெகாவாட்டை கடந்து விட்டது. மின்சாரத்தின் தேவை அதிகரிக்கும் போது அதன் உற்பத்தியை பெருக்க வேண்டியது அவசியமாகிறது. ஒரு காலத்தில் நீர் மின்சாரம், அனல் மின்சாரம் மூலமே தமிழ்நாட்டின் மின் தேவை தமாளிக்கப்பட்டு வந்தது. ஆனால் கடந்த 10 ஆண்டுகளில் காற்றாலை மின் உற்பத்தி, சூரிய மின் உற்பத்தி என மரபு சாரா எரிசக்தி உற்பத்தியும் ஊக்குவிக்கப்பட்டு வருகிறது.

காற்றாலை களை எ ன பொறுத்தவரை நெல்லை, குமரி, தூத்துக்குடி, தென் காசி, தேனி, திண்டுக்கல், திருப்பூர் மாவட்டங்களில் அதிகம் உற்பத்தி செய்யப்படுகிறது. மே மாதம் இறுதியில் காற்று சீசன் தொடங்கி ஜூன், ஜூலை மாதங்கள் அதிக காற்று வீசும் காலங்களாகும். இந்த மாதங்களில் காற்றாலை மின் உற்பத்தி அதிகமாக இருக்கும். இது மட்டுமல்லாது சூரிய மின் சக்தி மூலமும் மின்சாரம் உற்பத்தி ஊக்குவிக்கப்பட்டு வருகிறது.

அந்த வகையில் தமிழ்நாடு முதல்வராக மு.க.ஸ்டாலின் அவர்கள் நேற்று முன்தினம் பதவி ஏற்றுக் கொண்ட விழாவில் கமுகத் தலைவர், முதல்வர் மு.க.ஸ்டாலின் அவர்கள் சார்பில் கமுக துணைப் பொதுச் செயலாளர், நாடாளுமன்றக் குழுத் தலைவர் கனிமொழி கருணாநிதி அவர்கள் பங்கேற்றார். அதுபோது தேசிய மாநாட்டுக் கட்சித் தலைவர் பருக் அப்துல்லா, சமாஜ்வாதி கட்சித் தலைவர் அகிலேஷ் யாதவ், தேசியவாத காங்கிரஸ் (பவார்) கட்சி செயல் தலைவர் சுப்ரியா சுலே ஆகியோர் உடனிருந்தனர்.

நெல்லை, ராமநாதபுரம், விருதுநகர் மாவட்டங்களில் மின்சார உற்பத்தி நிலையங்களை நிறுவ உள்ளது. இந்த நிறுவனம் ஏற்கனவே தூத்துக்குடி மாவட்டம், எட்டையபுரத்தில் காற்றாலைகள் மூலம் 400 கிலோவாட் மின்சாரம் உற்பத்தி செய்து வருகிறது.

தற்போது மேற்கொண்டுள்ள புதிய ஒப்பந்தத்தின் படி அங்கு 2 ஆயிரம் மெகாவாட் மின் உற்பத்தி திறன் கொண்ட காற்றாலை மற்றும் சூரிய மின் சக்தி திட்டத்தை தொடங்க உள்ளது. இதனவிர தூத்துக்குடி மாவட்டத்தில் கயத்தாறு அய்யனார் ஊற்று பகுதியில் 1000 மெகாவாட் சூரிய மின் உற்பத்தி திட்டத்தையும், விருதுநகர் மாவட்டம் இருக்கன்குடி பகுதியில் 750 கிலோவாட் துணை மின் நிலையம் அமைந்துள்ள பகு

தியில் 1000 மெகாவாட் சூரிய மின் உற்பத்தி திட்டத்தையும் தொடங்க உள்ளது. இதன் மூலம் எதிர்காலத்தில் காற்றாலையைத் தொடர்ந்து சூரிய மின் சக்தி உற்பத்தியிலும் நெல்லை, தூத்துக்குடி மாவட்டங்கள் சாதனை படைக்க இருக்கிறது.

பூமியின் வெப்பம் நாளுக்கு நாள் அதிகரித்து வருகிறது. பசுமையான மின்சாரம் உற்பத்தி அதாவது காற்றாலைகள், சூரிய மின்சாரம் உற்பத்தி செய்வுச் சூழலுக்கு எந்தக் கேடும் இல்லை. மேலும் எலக்ட்ரிக் வாகனங்கள் பயன்பாடும் ஊக்குவிக்கப்பட்டு வருகிறது. இதற்காகவே தூத்துக்குடியில் வின்பாஸ்ட் எலக்ட்ரிக் கார் உற்பத்தி ஆலைக்கு முதல்வர் மு.க.ஸ்டாலின் அவர்கள் அடிக்கல் நாட்டினார். அந்த

வரிசையில் தற்போது காற்றாலை, சூரிய மின் சக்தி திட்டங்களுக்கும் நெல்லை, தூத்துக்குடி, விருதுநகர் ஆகிய தென் மாவட்டங்களில் திட்டமிடப்பட்டுள்ளது.

தமிழ்நாட்டை பொறுத்தவரை, காற்றாலை மின் உற்பத்தியில் இந்தியாவில் முதல் மாநிலமாக திகழ்கிறது. இங்கு காற்று வீசும் காலங்களில் அதிகபட்சமாக 10,491 மெகாவாட் மின்சாரம் உற்பத்தி செய்யும் அளவிற்கு காற்றாலைகள் நிறுவப்பட்டுள்ளன. இந்த மின் உற்பத்தி மாநிலத்தின் மின் உற்பத்தியில் 9 சதவீதம் ஆகும்.

தமிழ்நாட்டின் மின் உற்பத்தி நீர் மின் நிலையங்கள், அனல் மின் நிலையங்கள், கூட்டுறவும், கல்பாக்கம் அணுமின் நிலையங்கள் மூலம் நடந்து வருகிறது.

மாற்றமும் ஏற்றமும்!

மழை வெள்ளம் சூழ்ந்ததால் என்ன மக்களைக் காப்பதற்கு? தலைவர்நம் ஸ்டாலின் உள்ளார் தளபதி வடிவம் கொண்டு!

கடைக்கோடி மக்கள் கூட கண்ணீர் சிந்தாமல் காப்பார் தடை - கோடி வந்த போதும் தளராமல் வென்று தீர்ப்பார்!

தளபதி ஸ்டாலின் அன்று... தலைவர்நம் ஸ்டாலின் இன்று! உளமெலாம் சிலிர்த்த நாட்டை உயர்த்திடும் தலைமை நன்று!

கவிஞர் மு.மேத்தா